



**“ మధురమైన పిల్లలారా - అందరికీ ఈ సంతోషకరమైన వార్తను వినిపించండి -  
ఇప్పుడు డైరీ రాజ్య స్థాపన జరుగుతోంది. నిర్వికారి ప్రపంచము తయారైనప్పుడు  
మిగిలినదంతా వివాదమైపోతుంది ”**

**ప్రశ్న :-** రావణుని శాపము ఎప్పుడు తగుల్తుంది, శాపగ్రస్తులైనవారి గుర్తులేవి ?

**జవాబు :-** మీరు దేహాభిమానులుగా అయినప్పుడు రావణుని శాపము తగుల్తుంది. శాపము పొందిన ఆత్మలు నిరుపేదలుగా, వికారులుగా అవుతూ ఉంటారు. దిగజారుతూ ఉంటారు. ఇప్పుడు తండ్రి ద్వారా వారసత్వాన్ని తీసుకునేందుకు ఆత్మాభిమానులుగా అవ్వాలి. తమ దృష్టి - వృత్తిని పావనంగా చేసుకోవాలి.

**ఓంశాంతి.** ఆత్మిక తండ్రి కూర్చుని ఆత్మిక పిల్లలకు 84 జన్మల కథను వినిపిస్తున్నారు. అందరూ 84 జన్మలు తీసుకోరని అర్థం చేసుకున్నారు. మీరే మొట్టమొదట సత్యయుగం ఆదిలో పూజ్య దేవీదేవతలుగా ఉండేవారు. భారతదేశంలో మొదట పూజ్య దేవీదేవతా ధర్మానికి చెందినవారి రాజ్యమే ఉండేది. లక్ష్మీనారాయణుల రాజ్యముండేది. కనుక వారి వంశము తప్పకుండా ఉంటుంది. రాజ కుటుంబానికి చెందిన బంధు-మిత్రులు కూడా ఉంటారు, ప్రజలు కూడా ఉంటారు - ఇదొక కథలాంటిది. 5 వేల సంవత్సరాల క్రితము కూడా వీరి రాజ్యముండేదని స్మృతిలోకి తెచ్చుకుంటారు. భారతదేశములో ఆది సనాతన దేవీదేవతా ధర్మము వారి రాజ్యముండేది. ఈ విషయాలు అనంతమైన తండ్రి కూర్చుని అర్థం చేయిస్తున్నారు. వారినే నాలెడ్డేపుల్(జ్ఞానసాగరుడు) అని అంటారు. ఏ జ్ఞానానికి సాగరుడు? - మనుష్యుల మనస్సులో ఏమేం నడుస్తూ ఉందో, అందరి కర్మ-వికర్మలను గురించి తెలిసినవారని మనుష్యులు భావిస్తారు. కాని ఇప్పుడు తండ్రి అర్థము చేయిస్తున్నారు - ప్రతి ఒక్క ఆత్మకు తమదే అయిన పాత్ర లభించి ఉంది. ఆత్మలందరూ తమ పరంధామములో ఉంటారు. వారిలో మొత్తం పాత్ర అంతా నిండి ఉంటుంది. కర్మక్షేత్రానికి వెళ్లి తమ పాత్రను అభినయించేందుకు తయారుగా కూర్చుని ఉంటారు. చేసేదంతా ఆత్మలైన మనమేనని కూడా మీరు అర్థం చేసుకున్నారు. ఇది పుల్లగా ఉంది, ఇది ఉప్పగా ఉంది అని చెప్పేది ఆత్మనే. మనము ఇప్పుడు వికారి పాపాత్ములుగా ఉన్నామని ఆత్మయే భావిస్తుంది. ఇప్పుడు ఆసురీ స్వభావము కలిగి ఉంది. ఆత్మయే కర్మక్షేత్రంలో శరీరాన్ని ధరించి పాత్రను అభినయిస్తుంది. కనుక ఇది నిశ్చయం చేసుకోవాలి కదా! ఆత్మలైన మనమే అన్నీ చేస్తాము, ఇప్పుడు తండ్రితో కలుసుకున్నాము. మళ్ళీ 5 వేల సంవత్సరాల తర్వాత కలుసుకుంటాము. పూజ్యుల నుండి పూజారులుగా, పావనుల నుండి పతితులుగా అవుతూ వచ్చామని కూడా అర్థము చేసుకున్నాము. పూజ్యులుగా ఉన్నప్పుడు పతితులెవ్వరూ ఉండరు. పూజారులుగా అయినప్పుడు పావనులెవ్వరూ ఉండరు. సత్యయుగంలో పావనులు, పూజ్యులు మాత్రమే ఉంటారు. ద్వాపరయుగము నుండి రావణరాజ్యము ప్రారంభమైనప్పుడు అందరూ పతితులుగా, పూజారులుగా అవుతారు. శివబాబా చెప్తున్నారు - చూడండి శంకరాచార్యుడు కూడా నా పూజారియే. నన్ను పూజిస్తాడు కదా! శివుని చిత్రము కొందరి వద్ద వజ్రాలతో చేసింది, కొందరి వద్ద బంగారుతో చేసింది, కొందరి వద్ద వెండిది ఉంటాయి. పూజించే పూజారిని పూజ్యుడని అనరు. మొత్తం ప్రపంచములో ఈ సమయంలో పూజ్యులు ఒక్కరు కూడా లేరు. పూజ్యులు పవిత్రంగా ఉంటారు. తర్వాత అపవిత్రులుగా అవుతారు. కొత్త ప్రపంచంలో పవిత్రంగా ఉంటారు. పవిత్రులే పూజింపబడ్డారు.

ఉదాహరణానికి కుమారి పవిత్రంగా ఉన్నప్పుడు పూజింపబడుతుంది. అపవిత్రమవ్వగానే అందరి ఎదురుగా తల వంచవలసి ఉంటుంది. పూజా సామాగ్రి ఎంత ఉంది! ఎక్కడైనా ప్రదర్శిని, మ్యూజియం తెరిస్తే అక్కడ పైన 'త్రిమూర్తి శివుని' చిత్రము తప్పకుండా ఉంచాలి. దాని క్రింద లక్ష్యమైన ఈ లక్ష్మీనారాయణుల చిత్రము ఉండాలి. మేము ఈ పూజ్య దేవీ దేవతా ధర్మాన్ని స్థాపన చేస్తున్నాము, అక్కడ ఇక ఏ ఇతర ధర్మమూ ఉండదని మీరు అర్థము చేయించవచ్చు. ప్రదర్శనీలో ఉపన్యసించేందుకు మొదలైన వాటికి వీలుండదు. అందువలన అర్థము చేయించేందుకు వేరే ఏర్పాటు చేయవలసి ఉంటుంది. ముఖ్యమైన విషయము ఇదే. మేము భారతవాసులకు ఆనందకర సమాచారాన్ని వినిపిస్తాము - మేము ఈ రాజ్యస్థాపన చేస్తున్నాము, ఒకప్పుడు ఈ దైవీవంశము ఉండేది, ఇప్పుడది లేదు. మళ్ళీ ఇది స్థాపనవుతుంది. మిగిలినవన్నీ వినాశనమౌతాయి. సత్యయుగంలో ఈ ఒక్క ధర్మము ఉన్నప్పుడు అనేక ధర్మాలు లేవు. ఇప్పుడు ఆ అనేక ధర్మాలు కలిసి ఒక్కటిగా అవ్వడమనేది జరగదు. అవి ఒక దాని వెనుక ఒకటి స్థాపనౌతాయి. తర్వాత వృద్ధిని పొందుతాయి. మొదటి ఆది సనాతన దేవీదేవతా ధర్మము ప్రాయ: లోపమైపోయింది. స్వయాన్ని దేవీ దేవతా ధర్మానికి చెందిన వారమని చెప్పుకునే వారెవ్వరూ లేరు. దీనిని విషన్ వరల్డ్ (వికారి ప్రపంచము) అని అంటారు. మేము మీకు సంతోషవార్తను తెలియజేస్తాము - “శివబాబా నిర్వికారి ప్రపంచాన్ని స్థాపన చేస్తున్నారు. మనము ప్రజాపిత బ్రహ్మ సంతానమైన బ్రహ్మకుమార - కుమారీలము కదా. అంతకుముందు మనమంతా సోదరులము(భాయి-భాయి). తర్వాత రచన జరిగినప్పుడు సోదరి-సోదరులుగా అవుతాము.” అందరూ - “ బాబా మేము మీ పిల్లలము, సోదరి - సోదరులకు క్రిమినల్(వికారి) దృష్టి ఏర్పడజాలదని అంటారు. ఈ అంతిమ జన్మ పవిత్రంగా అవ్వాలి. అప్పుడే పవిత్ర విశ్వానికి అధిపతులుగా అవ్వగలము.” గతి-సద్గతిదాత ఒక్క తండ్రే అని మీకు తెలుసు. పాత ప్రపంచము పరివర్తనై తప్పకుండా నూతన ప్రపంచము స్థాపనవ్వాలి. అది భగవంతుడే చేస్తారు. ఇప్పుడు వారెలా కొత్త ప్రపంచాన్ని స్థాపన చేస్తారో పిల్లలైన మీకు మాత్రమే తెలుసు. ఇప్పుడు పాత ప్రపంచము కూడా ఉంది. ఇదేమీ సమాప్తము అవ్వలేదు. చిత్రాలలో కూడా బ్రహ్మ ద్వారా స్థాపన అని ఉంది. ఇది ఇతని అనేక జన్మల అంతిమ జన్మ. బ్రహ్మకు జోడి(జంట) లేదు. బ్రహ్మ దత్తత తీసుకుంటాడు. ఈ విషయాలు అర్థము చేయించేందుకు చాలా యుక్తి అవసరము. శివబాబా బ్రహ్మలో ప్రవేశించి మనలను తనవారిగా చేసుకుంటారు. శరీరంలో ప్రవేశించినప్పుడే కదా ‘ఓ ఆత్మా! నీవు నా సంతానము’ అని చెప్పగలరు. ఆత్మలు ఉండనే ఉన్నారు. తర్వాత బ్రహ్మ ద్వారా సృష్టించబడినప్పుడు వారు తప్పకుండా బ్రహ్మకుమారి - బ్రహ్మకుమారులుగా అవుతారు కదా. అప్పుడు వారు సోదరి-సోదరులైనట్లే కదా. ఇతర దృష్టి తొలగిపోతుంది. మనము శివబాబా నుండి పావనంగా అయ్యే వారసత్వాన్ని తీసుకుంటాము. రావణుని ద్వారా మనకు శాపము లభిస్తుంది. ఇప్పుడు మనము దేహీ-అభిమానులుగా అయినట్లైతే మనకు తండ్రి నుండి వారసత్వము లభిస్తుంది. దేహాభిమానులుగా అవ్వడం వలన రావణుని శాపము లభిస్తుంది. శాపము వలన క్రిందకు దిగజారుతూ ఉంటారు. ఇప్పుడు భారతదేశము శాపగ్రస్థమై ఉంది కదా, భారతదేశాన్ని ఇంతటి నిరుపేదగా వికారిగా ఎవరు చేశారు? ఎవరిదో శాపము తగిలి ఉంటుంది కదా. ఇది రావణుడనే మాయావీ శాపము. ప్రతి సంవత్సరం రావణుని తగులబెడ్డారు. అనగా తప్పకుండా శత్రువే కదా. ధర్మములోనే శక్తి ఉంటుంది. ఇప్పుడు మనము దేవతా ధర్మస్థులుగా అవుతాము. కొత్త ధర్మాన్ని స్థాపన చేయుటకు బాబా నిమిత్తులుగా ఉన్నారు. ఎంత శక్తివంతమైన ధర్మాన్ని స్థాపన చేస్తారు! మనము బాబా నుండి శక్తి తీసుకుంటాము. పూర్తి విశ్వము పై విజయము పొందుతాము. సృతియాత్ర ద్వారానే శక్తి లభిస్తుంది. అంతేకాక వికర్మలు కూడా వినాశనమౌతాయి. కనుక ఇది కూడా ఒక పంక్తిలో వ్రాయాలి - మేము ఆనందకరమైన వార్తను వినిపిస్తాము. ఇప్పుడు ఈ ధర్మస్థాపన జరుగుతూ ఉంది.

దీనినే హెవెన్(స్వర్గము) అని అంటారు - ఇలా పెద్ద పెద్ద అక్షరాలలో వ్రాయండి. అన్నిటికంటే ముఖ్యమైనది ఇదేనని బాబా సలహా ఇస్తున్నారు. ఇప్పుడు ఆదినాతన దేవీ దేవతా ధర్మ స్థాపన జరుగుతూ ఉంది. ప్రజాపిత బ్రహ్మ కూడా కూర్చొని ఉన్నాడు. ప్రజాపిత బ్రహ్మకుమార - కుమారీలైన మేము శ్రీమతము ఆధారంతో ఈ కార్యము చేస్తున్నాము. ఇది బ్రహ్మమతము కాదు, శ్రీమతము. శ్రీమతము పరమపిత పరమాత్మ శివునిది. వారు అందరి తండ్రి. తండ్రియే ఏకధర్మ స్థాపన, అనేక ధర్మాల వినాశనము చేస్తారు. రాజయోగము నేర్చుకొని ఇలా అవుతారు. మేము కూడా ఇలా అవుతున్నాము. మేము అనంతమైన సన్యాసము చేశాము. ఎందుకంటే ఈ పురాతన ప్రపంచము భస్మమైపోతుందని తెలుసుకున్నాము. హద్దు తండ్రి కొత్త ఇల్లు కట్టినప్పుడు పాత ఇంటి పై మమత్వము ఎలా తొలగిపోతుందో అలా తండ్రి చెప్తున్నారు - ఈ పురాతన ప్రపంచము సమాప్తమౌతుంది. ఇప్పుడు మీ కొరకు కొత్త ప్రపంచాన్ని స్థాపన చేస్తున్నాను. మీరు కొత్త ప్రపంచము కొరకే చదువుతున్నారు. అనేక ధర్మాల వినాశనము, ఒకే ధర్మ స్థాపన సంగమ యుగములోనే జరుగుతుంది. యుద్ధము జరుగుతుంది. ప్రకృతి వైపరీత్యాలు కూడా జరుగుతాయి. సత్యయుగంలో వీరి రాజ్యమున్నప్పుడు ఇక ఏ ఇతర ధర్మము ఉండేది కాదు. మిగిలినవన్నీ ఎక్కడ ఉండేవి? ఈ జ్ఞానము బుద్ధిలో ఉంచుకోవాలి. అలాగని ఈ జ్ఞానము బుద్ధిలో ఉంచుకొని ఇతర పనులేవీ చేయరని కాదు, నాకు(బ్రహ్మకు) ఎన్ని ఆలోచనలు ఉంటాయి! ఉత్తరాలు వ్రాయడం, చదవడం, ఇండ్ల గురించి ఆలోచించడం. అయినా తండ్రిని స్మృతి చేస్తూ ఉంటాను. తండ్రిని స్మృతి చేయకుంటే వికర్మలు ఎలా వినాశనం అవుతాయి?

ఇప్పుడు పిల్లలైన మీకు జ్ఞానము లభించింది. మీరు అర్థకల్పానికి పూజ్యులుగా అవుతున్నారు. అర్థకల్పము పూజారులుగా, తమోప్రధానంగా తర్వాత అర్థకల్పము పూజ్యులుగా, సతోప్రధానంగా ఉంటారు. ఆత్మ పరమపిత పరమాత్మునితో యోగము జోడించడం ద్వారానే పారసంగా తయారౌతుంది. స్మృతి చేస్తూ చేస్తూ ఇనుపయుగము నుండి స్వర్ణము యుగములోకి వెళ్ళిపోతుంది. “ ఓ పతిత పావనా! ” అని ఒక్కరినే పిలుస్తారు. పోను పోను మీ శబ్దము వెలువడుతుంది. ఇది అన్ని ధర్మాల కొరకు ఉంది. మీరిలా చెప్తారు - పతితపావనుడు నేనే అని తండ్రి చెప్తున్నారు. నన్ను స్మృతి చేసినట్లైతే మీరు పావనంగా అవుతారు. మిగిలిన వారందరూ లెక్కాచారాలన్నీ సమాప్తము చేసుకొని వెళ్తారు. ఎక్కడైనా తికమకపడే అడగవచ్చు. సత్యయుగంలో కొద్దిమంది మాత్రమే ఉంటారు. ఇప్పుడైతే అనేక ధర్మాలున్నాయి, తప్పుకుండా లెక్కాచారాలను సమాప్తము చేసేందుకే ఇది వరకు ఎలా ఉండేవారమో, మరలా అలాగే అవుతాము. ఇక వివరాలలోకి ఎందుకు వెళ్ళాలి? ప్రతి ఒక్కరు వచ్చి తమ తమ పాత్రను అభినయిస్తారని తెలుసు. ఇప్పుడు అందరూ తిరిగి వెళ్ళాలి. ఎందుకంటే వీళ్ళందరూ సత్యయుగంలో లేనే లేరు. ఏకధర్మ స్థాపన అనేక ధర్మాల వినాశనము చేసేందుకే తండ్రి వస్తారు. ఇప్పుడు కొత్త ప్రపంచ స్థాపన జరుగుతూ ఉంది. మళ్ళీ సత్యయుగము తప్పుకుండా వస్తుంది. చక్రము తప్పుకుండా తిరుగుతుంది. విపరీతమైన(టూమచ్) ఆలోచనలలోకి వెళ్ళకండి. ముఖ్యమైన విషయము - మనము సతోప్రధానంగా అయితే ఉన్నతమైన పదవి పొందుతాము. కుమారీలు ఇందులో నిమగ్నమైపోవాలి. కుమారీల సంపాదనను తల్లిదండ్రులేమీ తినరు. కాని ఈ రోజులలో ఆకలి బాధలు ఎక్కువైనందున కుమారీలు కూడా సంపాదించవలసి పడుతుంది. ఇప్పుడు పవిత్రంగా అయి పవిత్ర ప్రపంచానికి యజమానులుగా అవ్వాలని మీకు తెలుసు. మనము రాజయోగులము. తండ్రి నుండి వారసత్వాన్ని తప్పుకుడా తీసుకోవాలి.

ఇప్పుడు మీరు పాండవ సైన్యానికి చెందినవారిగా అయ్యారు. మీ కర్తవ్యాన్ని చేస్తూ కూడా మేము వెళ్ళి అందరికీ మార్గము తెలియజేయాలనే ఆలోచన ఉంచుకోవాలి. ఎంత చేస్తామో అంత ఉన్నతమైన పదవిని

అంతా అంతా అంతా ఈశ్వరయై భావ రక్ష మాలిక - సనంబర్ 2020 అంతా అంతా అంతా

పొందుతాము. ఈ పరిస్థితులలో మేము మరణిస్తే ఏ పదవిని పొందుతామని బాబాను అడగవచ్చు. బాబా వెంటనే - సర్వీసు చేయడం లేదు కనుక వెళ్లి సాధారణ ఇంట్లో జన్మిస్తారని చెప్పేస్తారు. మళ్ళీ వచ్చి జ్ఞానము తీసుకోవడం కష్టం. ఎందుకంటే చిన్న పిల్లలు అంత జ్ఞానాన్ని అర్థము చేసుకోలేరు. అర్థమయిందా? 2-3 సంవత్సరాలు మాత్రమే మిగిలి ఉంటే ఏం చదువుకోగలరు. నీవు ఏదైనా క్షత్రియ కులములో జన్మిస్తావని బాబా చెప్పేస్తారు. చివరిలో ద్వికిరీటాలు లభిస్తాయి. పూర్తి స్వర్గ సుఖాన్ని పొందలేరు. ఎవరైతే పూర్తి సేవ చేస్తారో, బాగా చదువుతారో, వారే పూర్తి సుఖాన్ని పొందుతారు. అది కూడా నెంబరువారు పురుషార్థానుసారముగానే. ఇప్పుడు తయారవ్వకపోతే కల్ప-కల్పము అవ్వలేమనే చింత ఉండాలి. తాము ఎన్ని మార్కులతో పాస్ అవుతామనేది ప్రతి ఒక్కరు తెలుసుకోగలరు. అంతా తెలుసుకున్న తర్వాత ఇదే నిశ్చయమై ఉందని అంటారు. లోలోపల దుఃఖము కలుగుతుంది కదా. ఉన్నట్లుండి(కూర్చొని కూర్చొనే) మాకు ఏమయింది అని అనుకుంటారు. కూర్చొని ఉండగానే(అకస్మాత్తుగా) మనుష్యులు మరణిస్తారు కూడా. అందుకే తండ్రి చెప్తున్నారు - సోమరులుగా అవ్వకండి(అలసట చెందకండి). పురుషార్థము చేసి పతితుల నుండి పాపనముగా అవుతూ ఉండండి. ఇతరులకు మార్గము చూపుతూ ఉండండి. బంధు-మిత్రులు మొదలైన వారిపై కూడా దయ కలిగి ఉండాలి. వీరు వికారాలు లేకుండా, చెడు తినకుండా ఉండజాలరని అనిపించినా వారికి అర్థము చేయిస్తూ ఉండాలి. అంగీకరించకపోతే వీరు మా కులము వారు కాదని భావించండి. ప్రయత్నము చేసి అత్తవారింటివారి, పుట్టినింటివారి కళ్యాణము చేయాలి. వీరు మాతో మాట్లాడడమే లేదు, ముఖము త్రిప్పేసుకున్నారు..... అని ఇతరులు భావించే విధంగా నడుచుకోరాదు. అందరితోనూ కలుపుగోలుగా ఉండాలి. మనము వారి కళ్యాణము కూడా చేయాలి. చాలా దయాహృదయులుగా అవ్వాలి. మనము సుఖము వైపు వెళ్తున్నాము. కనుక ఇతరులకు కూడా మార్గాన్ని తెలిపించాలి. అంధులకు మీరు ఊతకర్ర కదా. అంధులకు నీవు ఊతకర్ర(అంధోం కీ లారీ తూ.....) అని పాడ్తారు. అందరికీ కళ్ళు ఉన్నా పిలుస్తారు ఎందుకంటే జ్ఞాన మూడవ నేత్రము లేదు. సుఖ-శాంతుల మార్గము చూపించేవారు తండ్రి ఒక్కరే. పిల్లలైన మీ బుద్ధిలో ఇప్పుడిది ఉంది. ఇంతకుముందు ఇలా భావించేవారు కాదు. భక్తిమార్గంలో ఎన్నో మంత్రాలు జపిస్తూ ఉంటారు. రామ - రామ అని అనుకుంటూ చేపలకు, చీమలకు ఆహారము తినిపిస్తారు. ఇప్పుడు జ్ఞాన మార్గంలో ఇవేవీ చేయవలసిన అవసరము లేదు. పక్షులైతే లెక్కలేనన్ని మరణిస్తాయి. ఒక్కసారి తుఫాను వస్తే అనేకము మరణిస్తాయి. ఇప్పుడు ప్రకృతి వైపరీత్యాలు చాలా తీవ్రంగా వస్తాయి. ఈ రిహార్సల్స్ జరుగుతూ ఉంటాయి. ఇవన్నీ వినాశనం అవ్వలసిందే. ఇప్పుడు మేము స్వర్గములోకి వెళ్తామని లోపల అనిపిస్తూ ఉంటుంది. అక్కడ మనదైన ఫస్ట్ క్లాస్ మహల్ ను కల్పక్రితము వలె నిర్మిస్తాము. కల్పక్రితము తయారు చేసిన విధంగా కల్పము ముందు ఎవరు తయారు చేశారో వారే మళ్ళీ తయారు చేస్తారు. ఆ సమయానికి ఆ బుద్ధి వచ్చేస్తుంది. దానిని గురించి ఇప్పుడు ఎందుకు ఆలోచించాలి. దీని కంటే తండ్రి స్మృతిలో ఉండడం మంచిది కదా. స్మృతి యాత్రను మర్చిపోకండి. కల్పక్రితము వలె మహాళ్ళు తయారౌతాయి. కాని ఇప్పుడు స్మృతియాత్రలో సంబంధము జోడించాలి, చాలా ఆనందంగా ఉండాలి. మాకు తండ్రి, టీచరు, సద్గురువు లభించారనే ఆనందములో రోమాంచితమైపోవాలి. మనము వచ్చిందే అమరపురానికి యజమానులుగా అయ్యేందుకని మీరు తెలుసుకున్నారు. ఈ ఆనందము స్థిరంగా ఉండాలి. ఇక్కడ అలా ఉన్నప్పుడే అది మళ్ళీ 21జన్మలకు స్థిరమవుతుంది. అనేకమందికి స్మృతి కలుగజేస్తూ ఉంటే తమ స్మృతి కూడా పెరుగుతుంది, తర్వాత అలవాటైపోతుంది. ఈ అపవిత్ర ప్రపంచానికి నిప్పు అంటుకుంటుందని తెలుసుకున్నారు. ఈ ప్రపంచమంతా వినాశనమవుతుందనే ఆలోచన బ్రాహ్మణులైన మీకు మాత్రమే ఉంది. సత్యయుగంలో ఇవేమీ తెలియదు. ఇప్పుడిది అంతిమ సమయం. మీరు స్మృతి కొరకు పురుషార్థము





చేస్తున్నారు. మంచిది.

**మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.**

**ధారణ కారకు ముఖ్య సారము :-**

1. పతితుల నుండి పావనంగా అయ్యే పురుషార్థములో సోమరులుగా అవ్వరాదు. అలసట చెందరాదు. బంధు-మిత్రులు మొదలైనవారు ఎవరున్నా వారి పై దయతో వారికి కూడా అర్థము చేయించాలి. వదిలేయరాదు.
2. వీరు మా నుండి ముఖము తిప్పేసుకున్నారని ఇతరులు అనుకునే విధంగా మీ నడవడిక ఉండరాదు. దయాహృదయులై అందరి కళ్యాణం చేయాలి. ఇతర ఆలోచనలన్నీ వదిలి ఒక్క తండ్రి పృథిలో ఉండాలి.

**వరదానము:- “ ఇముడ్చుకునే శక్తి ద్వారా రాంగ్ ను (తప్పును) రైటుగా చేసే విశ్వ పరివర్తక్ భవ ”**

ఇతరులు తప్పులు చేయడం చూసి స్వయం తప్పులు చేయకండి. ఒకవేళ ఎవరైనా తప్పు చేస్తూ ఉంటే మనము రైట్ లో ఉండాలి. తప్పులు చేసేవారి సాంగత్య ప్రభావములోకి వస్తే వారు లక్ష్యము వారిగా అవుతారు. ప్రతి ఒక్కరు కేవలం నేను రైటు మార్గంలోనే ఉంటాను అని బాధ్యత తీసుకోండి. ఒకవేళ ఇతరులు తప్పు చేస్తూ ఉంటే ఆ సమయంలో ఇముడ్చుకునే శక్తిని (సమానే కీ శక్తి) ఉపయోగించండి. ఇతరుల తప్పులను నోట్ చేసేందుకు బదులు వారికి సహాయోగమనే నోట్ ఇవ్వండి అనగా సహాయోగంతో నిండుగా చేస్తే విశ్వ పరివర్తన కార్మం సహజంగానే అయిపోతుంది.

**సెగ్లెన్:- “ నిరంతర యోగులుగా అవ్వాలంటే హద్దులగిని ‘నేను మరియు నాది**

**’ని (మైఫన్) బేహద్లగికి పరివర్తన చేయండి. ”**